

# IL-PELLEGRINAGĠ MALTI FL-ART IMQADDSA

Wara snin ta' tfixkil fl-ahhar stajna nsawwru Pelegrinagġ Malti għall-Art Imqaddsa. U dan sar f'din is-sena, mis-6 sat-28 ta' Awissu li għadda, taht il-harsien tal-Eċċ. Tiegħu Mons. Arcisqof Metropolita tagħna u mmexxi mill-W.R.P. Nikola Magro, O.F.M., Kummissarju tat-Terra Santa f'Malta u Għawdex.

Dak li jolqot l-izjed f'dan il-Pellegrinagġ ma hux il-ghadd tal-Pellegrini Maltin li hadu sehem fih, imma t-tfixkil kbir htija tal-qagħda mwegħra tal-artijiet li fihom jinsabu l-Imkejjen Imqaddsa. B'dana kollu l-Pellegrini Maltin ma qatgħux qalbhom u nhar it-Tnejn, 6 ta' Awissu rkibna l-vapur "Argentina", u fit-8 ta' filgħaxija rbejnilha lejn Sirakuza u minn hemm lejn Napoli, fejn inxthetna quddiem il-Madonna ta' Pompej u l-pellegrini semgħu l-quddies u tqarbnu b'hegga kbira.

Nhar il-Hamis, 9 ta' Awissu filgħaxija rkibna fuq l-"S.S. Grimani" minn Napoli fejn ingħaqadna mal-Pellegrinagġ l-iehor tal-Pawlini ta' Milan u bahharna flimkien għall-Pirew, fejn wasalna nhar is-Sibt wara nofs in-nhar. Hawn għamilna dawra bl-awtopullman ma' Ateni u żjara lil Akropoli, fejn hemm dawk il-plieri għolja u minquxa tal-Partenon. Mill-Pirew tlaqna għal Cipru fejn għamilna żjara lil dik il-gżira u morna sal-kastell ta' Kolossi u minn hemm tlaqna għal Hajfa fejn wasalna l-ghada mas-sebh, it-13 ta' Awissu.

## 17-il qassis iqaddsu kuljum

Kienet haġa ta' farag li fuq il-vapur, minn Napoli sa Hajfa, is-17-il qassis li kien hemm fil-Pellegrinagġ, kienu jqaddsu kull filghodu. Fl-10 imbagħad il-Pellegrini kienu jingabru flim-

kien, fejn il-mexxejja tal-Pellegrinagġ kienu jagħmlu taħdita fuq l-Art Imqaddsa u wara jaqraw xi silta mill-Vangelu u fl-ahhar jagħtu xi twissijiet lill-Pellegrini, fuq kif għandhom igibu ruhhom ma' tul iż-żajjar fl-Art Imqaddsa.

Meta wasalna Hajfa, li hi l-bidu tal-Art Imqaddsa, irkibna l-awtopullmans u tlajna fuq l-gholja tal-Karmel, fejn il-Pellegrini kellihom Quddies u Tqarbina fil-Bażilka tal-Madonna. Wara naqra ta' fatra, dhalna f'dik il-gawhra ta' Bażilka u qagħadna nitghaxxqu bil-gmiel ta' pittura li fiha, xogħol il-Malti Fra Wig, minn Bormla. Imbagħad ergajna rkibna l-karozzi u nżilna minn hemm, u għaddejna mill-wetja ta' Esdreon u żorna żjara qasira lil Najm u bqajna telgħin fuq il-Għolja tat-Tabor, fejn Gesù ssebbah quddiem it-tliet Appostli, u dhalna f'dik il-ghanja Bażilka li l-Frangiskani bnew b'tifkira tal-Tisbiħ ta' Gesù.

Wara nofs in-nhar, dak in-nhar, l-14 ta' Awissu, għamilna d-Dahlia Soċenni fil-knisja tal-Lunzjata f'Nazaret, li hi qrib it-Tabor, u l-ghada, nhar Santa Marija, saret il-Quddies tal-Pellegrinagġ u għamilna żjajar lill-knisja tal-Hanut ta' San Guzepp, lill-knisja Griega-Kattolika tas-Sinagoga, fejn Gesù tfajjel kien imur jitgħallem, lil kappella msejha "Mensa Christi" u lill-ghajn tal-Madonna. F'dak l-istess jum, wara l-fatra, tlaqna lejn Kana, li fiha l-knisja fejn Gesù bidde l-ilma f'imbid, u żorna wkoll il-ghalqa tas-sbul imsemmija fil-Vangelu u rajna l-gholja ta' Qrun Hattin, b'zewġ qcaċet, li taħtha fl-4 ta' Lulju 1187 il-Kroċjati sfaw imharbta għal kollox mill-qawwiet ta' Saleh id-Din u ntemmet saltnet l-Insara fil-Palestina. Il-ghada, 16 ta' Awissu, wasalna l-Bahar ta' Tabarija, żor-

na l-knisja Frangiskana ta' San Pietru u tlaqna minn hemm u ghaddejna minn Magdala u Betsajda u wasalna Kafar-Nahum, il-pajjiż ta' San Mat-tew, fejn Gesù kien joqghod l-aktar fi żmien il-hajja pubblika tiegħu.

Minn hemm tajna fuq l-gholja tal-Beatitudni li fuqha hemm Bażilka sabiha fejn Gesù għamel l-aqwa prietka tiegħu.

Hawn wara ilka tajba u ghax-xaba', qagħdna nimirhu fitit qalb is-sigar ta' qrib il-knisja.

Għali xi l-4 ta' wara nofs in-nhar, irkibna mill-ġdid l-awtopullman u għidna għal Safed, għaddejna minn San Ġwann t'Akri u rġajna lejn Nazaret fejn ghaddejna l-lejl. L-ghada fil-ghodu, wara l-quddies u l-fatra tlaqna mill-wetja ta' Sarena lejn Gaffa u żorna lil Tel-Aviv belt ewlenija tal-Lhud. Minn hemm ghaddejna u bqajna sejjrin Lidda u Ramla, fejn żorna l-knisja ta' San Ġuzeppi t'Armatija u l-Borġ tal-Erbghin Martri, u minn hemm tlajna Ghajn Karem, ir-rahall fejn twieled San Ġwann il-Għammiedi, Minn Ghajn Karem għidna lejn Ġerusalem u żorna ċ-Ċenaklu u l-Bażilka tal-Benedittini, fejn mietet il-Madonna. Wara qsamna l-fruntjera u ghaddejna għan-naħa tal-Gharab u dhalna fil-belt il-qadima ta' Ġerusalem, jiġifieri mis-swar 'il ġewwa, fejn għamilna d-dahla solenni tagħna fil-Bażilka tal-Qabar ta' Kristu.

## Il-Qabar ta' Kristu

Il-Pellegrini, mexjin sarbut tlieta tlieta, wasalna fil-bieb tal-Bażilka, fejn laqagħna l-Patri President tal-Frangiskani bl-*asperges*, insieheb mar-Rhiebb l-oħra li qegħdin hemm. Dhalna ġewwa l-Bażilka bil-kant tat-*Te Deum* u meta wasalna quddiem il-Qabar għażiż ta' Kristu u temmejna t-*Te Deum*, il-Patri President qal it-talb ta' radd il-hajr lill-Alla u lil Marija Mnissla min-

ghajr tebgħa u lil San Frangisk t'Assisi, imbagħad il-Patri Anton De Giovanni, Malti tat-Terra Santa għamel diskors ta' merħba bil-kif lill-Pellegrinagg Malti.

L-ghada, il-Gimgha, 17 ta' Awissu, wara l-Quddies tal-Pellegrinagg, żorna mill-ġdid il-Bażilka tal-Qabar ta' Kristu. Żorna l-Qabar Imqaddes in-nifsu, il Blata tal-Kalvarju, il-Giebjja fejn instab is-Salib, il-Habs ta' Kristu, u hwejjeġ oħra li jinsabu ġewwa dik il-Bażilka. Fit-3 ta' wara nofs in-nhar hadna sehem fil-Vija Sagra li kull nhar ta' Gimgha ssir fit-toroq ta' Ġerusalem, flimkien mar-Rhiebb ta' Ġiezu. Is-Sibt imbagħad morna nżuru l-Bażilka tat-Twelid tal-Madonna fejn il-Pellegrini kellihom quddies bit-Tqarbin u hemm żorna l-Menqa tan-Nghaġ jew *Pixxina Probatka*. Wara dan morna għamilna dawra mal-weta' fejn kien it-Tempju dhalna fil-wisq magħrufa Moskija ta' Ghomar u l-oħra, imsemmija tal-Għaksa: imbagħad hrigna barra u żorna l-Hajt tal-Biki tal-Lhud, il-Menqa ta' Sliwan u l-Wied ta' Gosafat.

## Inzuru l-Patrijarka ta' Ġerusalem

Kemm domna Ġerusalem qagħadna fil-Casa Nova li hi bħal Lukanda bla hlas, miżmuma mir-Rhiebb ta' Ġiezu tat-Terra Santa u fiha konna milqughin tajjeb hafna. Għamilna wkoll iżjara lill-Patrijarka, Mons. Albertu Gori, O.F.M., lir-Rev.mu Patri Ġeneral li hasel kien ukoll Ġerusalem u lir-Rev.mu Kustodju tal-Qabar ta' Kristu.

Il-Hadd, 19 ta' Awissu, tlaqna minn Ġerusalem għal Betlehem, fejn il-Pellegrini semghu l-Quddies u tqarbnu fil-Għar Imqaddes tat-Twelid ta' Gesù. Minn hemm morna nżuru l-Għar tal-Halib u l-għalqa tar-Rghajja. Wara nofs in-nhar għamilna ħarġa lejn is-Samarija, fejn żorna l-belt ta' Nâblus u l-Bir tas-Samaritana, minn hemm

soqna lejn Emmaws u mkejjen oħra ta' min jarahom.

Fil-20 ta' Awissu, it-Tnejn, il-Pellegrini kellhom Quddiesa u Tqarbina fil-Bażilka tal-Getsemni, wara hadna r-ritratt taht sigra taż-żebbuġ (dan li ġibna hawnhekk) minn hemm inżilna nżuru l-Qabar tal-Madonna u mbagħad tlaġna nżuru l-imkien tal-Axxensjoni, il-Bażilka tal-Pater Noster, Betfāge u Betanja u l-qabar ta' San Lazzru u tifkiriet oħra. Wara nofs in-nhar morna għall-Ora Santa fil-Bażilka tal-Getsemni, fejn il-Pellegrini qagħdu għal siegħa jitolbu fl-imkien in-nifsu fejn kien talab Sidna Ġesù Kristu.

Nhar it-Tlieta, 21 ta' Awissu, il-Pellegrini kellhom Quddiesa u Tqarbina fil-kappella ta' fuq il-Kalvarju u wara l-fatra, tlaqna lejn id-Deżert tal-Ġu-

dija. Wasalna Ġerko, fejn żorna l-Għajn tal-Profeta Eliżew, il-gholja tal-Kwarantena fejn Ġesù sam 40 jum, minn hemm għall-Baħar il-Mejjet u mbagħad ġbidna lejn ix-xmara tal-Ġurdān. Qsamna x-xmara u għaddejna minn qalb l-iġbla ta' Galaad u ta' Ghammon u wasalna fil-belt tal-Ġordanja. Il-ghada qsamna l-fruntiera u dhalna fis-Sirja u wasalna Damasku fejn żorna l-Moskija tal-Ummajadi, il-Qabar ta' Sāleh id-Din u t-Triq id-Dritta fejn hemm is-swar li minn fuqhom l-Insara harrbu lil San Pawl billi dandluh għal barra ġewwa qoffa. Żorna d-dar ta' Ananija u l-Pellegrini Maltin meta sabu ruħhom f'din il-Bażilka nfexxew f'għajta ta' "Viva San Pawl!" U dak il-ħin il-Patri Nikol Magro intona l-antifona:



Il-Pellegrinaġġ Malti, taht iż-Żebbuġa tal-Agonija, fil-Cnien tal-Getsemni.

L-ismijiet tan-nies, mix-xellug għal-lemin; weqfin: Paolina Briffa Brincati, Emmanuele Abela, Sa'v. Camilleri, Rev. Anton Vella, Ph.D., Emmanuele Bonnici, W. R. P. Nikol Magro, O.F.M., Giov. della Fiore, "Gwida", Virginia Borg, Concettina Formosa, Rev. G. Aquilina, D.D., Marianna Aquilina, Alfredo Gatt, Angela Attard, Annunziata Attard. Bil-qegħda: Carmela Betts, Francis Camilleri, John Baptist Sammut, Giuseppe Dingli, Carmela Cutajar, Paul Adami, Adelina Briffa Brincati.

*Sancte Paule Apostole* u wara kantajna l-Innu Malti. Minn hemm soqna għal Baalbek, belt qadima Rumana bi fda' ta' tempji ta' Zeus, Bakku u Veneri, u minn hemm bqajna sejr in Bejrut, fejn għall-habta tal-5 ta' fil-ghaxija rkibna l-vapur M/N "Entoria" li l-ghada, l-24 tax-xahar, wassalna Lixandra.

### Inzuru l-Kajr

Minn Lixandra tlaqna bl-awtopullman għall-Kajr, belt ewlenija tal-Eġittu. Il-mawra sal-Kajr kienet għall-Pellegrini xalata mill-isbaħ. Wara li kilna u rقادna f'wahda mill-isbaħ Lukandi tal-Kajr, fil-ghodu qabel tluġh ix-xemx, tlaqna lejn il-Piramdi. Ir-

kibna fuq l-igmla, u żżuffjettajna kemm ridna, u żorna l-Piramdi u l-Isfinġa, u wara l-fatra rgajna lejn il-Kajr. Hemm żorna l-Moskija tal-ala-bastru, għamiina dawra twila fil-Mużew, rajna t-teżori tas-Sultan Tutenhamen, għamiina dawra mal-belt u rgajna lejn Lixandra, fejn fis-saghtejn ergajna rkibna fuq l-"Entoria" li nhar it-Tnejn wara nofs in-nhar wasslitna Sirakuża. Hawn qağhdna jum u mor-na nżuru lill-Madonna tad-Dmugh u l-ghada, l-Erbgħa, 29 ta' Awissu wasalna Malta mal-vapur "Star of Malta" u hekk il-Pellegrini temmew ix-xewqa tagħhom li jżuru l-Art Imqaddsa u waslu Malta b'wiċċ il-ġid u qalib ferhana.

## ~~MINN HAWN U MINN HEMM~~

### ~~AHBARIJJET TA' BARRA~~

~~*Xirka ta' San Gakbu.* — Fit taqsima tal-Palestina li jghidulha Israel, jigifieri dak it taqsima li hija taht idejn il-Lhud, twaqofet Xirka bejn il-Qassisin Kattolki msemmija Hidma ta' San Gakbu Appostlu. Il għan ta' din ix-Xirka hu li l-Qassisin jahdmu għalanija għall-ġid tar-ruħ u tal-gisem ta' dawk l-Insara Kattolki li huma jghixu fost il-Lhud. Il-President ta' dix-Xirka huwa Monsinjur Antonio Vergani, Vigarju tal-Patrijarka fil-Galilija.~~

~~*Xbiha tal-Qabar ta' Kristu fuq irnanna.* — Gewwa sotterran tal-knisja ta' St. Denis f'Parigi, instabet irnanna li fuqha hemm minquxa hafna xbiehat u fosthom xbieha tal-Qabar ta' Kristu kif kien xi erba' mitt sena ilu, jigifieri fis-seklu XIV jew XV.~~

~~*Knejjes tal-Lhud Taljani f'Israel.* —~~

~~Il kbarat Lhud amru li jingiebu mill-Italja l-ghemara tal-Knejjes tagħhom li fha xi siwi għall-gmiel jew għall-qdumija. Għal hekk ingiebu għadd ta'~~

~~kandieri tas-seba' friegħi tal-bronż u tal-fidda, sniedaq tal-kawba u tal-avorju fejn titqieghed il-Bibbja, u hwejjeg oħra bħal dawn.~~

~~*Taħfir hdejn il-Menqa tan-Ngħaġ.* —~~

~~Il-Menqa tan-Ngħaġ, jew *Pixxina Probatka*, fejn Gesù fejjaq lil dak il-magħtub minn tletin sena, qeğhda f'idejn ir-Rhieb il-Bojod, ta' Kardinal Levigerie. Ftit ilu dawn bdew inaffru ma'dwarha u nkixfet knisja u bini qadim Bizantin. Ix-xogħol huwa mmexxi mill-gharef Patri Dumnikan De Vaux, Professeur ta' Ecole Biblique de Saint Etienne.~~

~~*Knisja Gdida fil-Gordanja.* —~~

~~Nhar San Gużep li għadda, il-Patrijarka ta' Ġerusalem bierək knisja ġdida fiż-Żerqa, belt kbira qrib Għammān, fil-Gordanja. Il-knisja msemmija għal San Piju Ghaxra, il-Papa li miet f'Awissu tas-sena 1914, li sar qaddis m'ilux. Il-knisja nbriet bil-flus tal-*Catholic Near East Welfare Association*. Iż-Żerqa~~